



**FIL-QORTI ĊIVILI  
(SEZZJONI TAL-KUMMERĊ)**

**ONOR. IMĦALLEF  
IAN SPITERI BAILEY LL.M. LL.D.**

**Illum it-Tnejn 7 ta' April, 2025**

**Kawża Nru. 6**

**Rik. Nru. 86/2022 ISB**

**Dr. Antoine Naudi [K.I. 448570M] bħala  
mandatarju speċjali tal-kumpanija  
estera GoCaMaRIS GmbH [Numru ta'  
reġistrazzjoni HRB 147016]**

**VS**

**Breezedays Cruises Ltd (C-93698)**

**DAN HUWA PROVVEDIMENT FINALI LI PERMEZZ TIEGĦU (A) JIĠI DEĊIŻ IR-  
RIKORS TAR-RIĊEVITUR UFFIĊJALI TAL-31 TA' OTTUBRU 2024 SABIEX IKUN  
STABILIT L-AMMONT TA' REMUNERAZZJONI TIEGĦU U (B) SABIEX L-  
AFFARIJET TAL-KUMPANJA BREEZEDAYS CRUISES LTD (C-93698) JKUNU  
STRALĊJATI GĦAL KOLLOX AI TERMINI TAL-ARTIKOLU 264 TAL-KAP 386  
TAL-LIĠIJET TA' MALTA**

## Il-Qorti,

Rat il-provvediment tat-8 ta' Novembru 2023 u li permezz tiegħu l-kumpanija **Breezedays Cruises Ltd (C-93698)** kienet dikjarata xjolta minn din il-Qorti b'effett mid-29 ta' Awwissu 2022, u fejn kien ordnat l-istralċ tagħha;

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-Riċevitur Uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u pprezentati;

Rat l-aħħar rapport minnu mhejji, kif ukoll il-verbal tal-udjenza tas-6 ta' Novembru 2024, minn fejn jirriżulta illi l-kumpanija m'għandhiex attiv biżżejjed sabiex jagħmel tajjeb għall-passiv tagħha;

Tiddikjara ruħha sodisfatta li l-istralċjarju osserva l-ħtigijiet kollha skont il-Kap 386 tal-Liġijiet ta' Malta;

Tqis illi r-Riċevitur Uffiċjali, bħala stralċjarju tal-kumpanija xjolta **Breezedays Cruises Ltd (C-93698)**, ressaq rikors fil-31 ta' Ottubru 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija **Breezedays Cruises Ltd (C-93698)**;

Tqis illi huwa kompit u ta' din il-Qorti li tistabilixxi r-rimunerazzjoni ta' stralċjarju;

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi;

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali;

Tqis li l-affarijiet tal-kumpanija huma stralċjati.

**GĦALDAQSTANT**, il-Qorti, għar-ragunijiet hawn fuq premessi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **elf u ħames mitt Ewro (€1,500)** bħala r-rimunerazzjoni tal-uffiċju tar-Riċevitur Uffiċjali, liema ammont jikkompreni kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jikkompreni drittijiet tar-Riċevitur Uffiċjali illi r-Reġistratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jithallsu separatament minn dak hawn fuq stabbilit.
2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jithallsu, kif għa provdut fil-provvediment tat-8 ta' Novembru 2023, mir-rikorrent noe u mill-kumpanija **Breezedays Cruises Ltd (C-93698)**, ukoll safejn possibbli billi jitnaqqsu mill-attiv tal-kumpanija illi l-istralċjarju għandu f'idejh.

3. **Tapprova** l-pjan ta' gradwazzjoni tad-djun tal-kumpanija **Breezedays Cruises Ltd (C-93698)** kif dikjarat fin-nota tar-Riċevitur Uffiċjali tas-6 ta' Novembru 2024.
4. **Tehles** lill-istralċjarju mill-ħatra tiegħu.
5. **Tordna** lir-Reġistratur tal-Qorti sabiex minnufih jikkonsenja lir-Reġistratur tal-Kumpanniji avviz tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija **Breezedays Cruises Ltd (C-93698)** jithassar mir-Reġistru tal-Kumpanniji b'effett mil-lum.
7. **Tordna** lir-Reġistratur tal-Qorti sabiex fi żmien sebat ijiem mil-lum jibgħat lir-Reġistratur tal-Kumpanniji l-ordni ta' tħassir tal-kumpanija **Breezedays Cruises Ltd (C-93698)**.
8. **Tordna** lir-Reġistratur tal-Kumpanniji sabiex iħares dik l-ordni.
9. **Tordna** li l-ispejjeż u drittijiet kollha naxxenti minn dan il-proċediment jithallsu, kif ġja provdut fil-provvediment tat-8 ta' Novembru 2023, mir-rikorrent noe u mill-kumpanija intimata, flimkien u in solidum bejniethom.

**Ian Spiteri Bailey**  
Onor. Imħallef

**Amanda Cassar**  
Deputat Reġistratur